

ಶ್ರೀ ಜೀವರಾಜ್ ಅಳ್ವ.—೧೩ ವಾಹನಗಳಲ್ಲಿ ೮೫ ಚೆನ್ನಾಗಿವೆ ಎಂದು ಹೇಳಿದ್ದೇನೆ. ಅದರಲ್ಲಿ ೮ ವಾಹನಗಳು ಚೆನ್ನಾಗಿಲ್ಲ. ಎರಡು ಕಾರುಗಳು, ಎರಡು ವ್ಯಾನ್‌ಗಳು, ಒಂದು ಡೀಸೆಲ್ ವ್ಯಾನ್, ಒಂದು ಸ್ಪೆಷಲ್ ವ್ಯಾನ್, ಮತ್ತೆ ಒಂದು ವ್ಯಾನ್, ಒಂದು ಕಾರು, ಈ ರೀತಿ ೮ ವಾಹನಗಳು ಆ್ಯಕ್ಷನ್ ಮಾಡಲಿಕ್ಕೆ ಕ್ರಮ ತೆಗೆದುಕೊಂಡಿದ್ದೇವೆ.

ತಾಲ್ಲೂಕು ಕೇಂದ್ರಗಳಲ್ಲಿ ಕ್ರೀಡಾಂಗಣಗಳ ನಿರ್ಮಾಣ.

೨೨೬. ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್).—ಪಾನ್ಸ, ವಾರ್ತಾ, ಯುವಜನ ಸೇವಾ, ಕ್ರೀಡಾಂಗಣ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ರಾಜ್ಯದ ಎಲ್ಲಾ ತಾಲ್ಲೂಕುಗಳಲ್ಲಿ ಕ್ರೀಡಾಂಗಣ ಕಟ್ಟುವ ಪ್ರಸ್ತಾವನೆ ಏನಾದರೂ ಇದೆಯೇ ? ಹಾಗಿದ್ದರೆ ಎಷ್ಟು ತಾಲ್ಲೂಕುಗಳಲ್ಲಿ ಈ ಸರ್ಕಾರವನ್ನು ಒದಗಿಸಲಾಗಿದೆ;

ಆ) ಈ ಉದ್ದೇಶಕ್ಕೋಸ್ಕರ ೧೯೮೩-೮೪ ಮತ್ತು ೧೯೮೪-೮೫ರಲ್ಲಿ ಎಷ್ಟು ಹಣ ಖರ್ಚು ಮಾಡಲಾಗಿದೆ.

ಇ) ಶಹಬಾದಿನಲ್ಲಿ ಯಾವಾಗ ಕ್ರೀಡಾಂಗಣ ಕಟ್ಟಲಾಗುತ್ತದೆ?

ಶ್ರೀ ಜೀವರಾಜ್ ಅಳ್ವ ( ವಾರ್ತಾ ಪ್ರವಾಸೋದ್ಯಮ ಹಾಗೂ ಯುವಜನ ಸೇವಾ ರಾಜ್ಯ ಸಚಿವರು ).—

ಅ) ಇಲ್ಲ.

ಪ್ರಶ್ನೆ ಉದ್ಭವಿಸುವುದಿಲ್ಲ;

ಆ) ಉದ್ಭವಿಸುವುದಿಲ್ಲ.

ಇ) ಈಗ ಕಟ್ಟಲಾಗುತ್ತಿರುವ ಎಲ್ಲಾ ಜಿಲ್ಲಾ ಕ್ರೀಡಾಂಗಣಗಳ ಕೆಲಸ ಮುಗಿದ ಕೂಡಲೇ ತಾಲ್ಲೂಕು ಮಟ್ಟದ ಕ್ರೀಡಾಂಗಣಗಳನ್ನು ಕಾರ್ಯಗತ ಮಾಡಲು ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಕೆ. ಬಿ. ಶಾಣಪ್ಪ.—ಜಿಲ್ಲಾ ಕ್ರೀಡಾಂಗಣ ಕಟ್ಟಿದನಂತರ ತಾಲ್ಲೂಕು ಸ್ಪೆಡಿಯಂ ಕಟ್ಟುತ್ತೇವೆಂದು ೧೯೮೪ ರಲ್ಲಿ ಮಾನ್ಯ ಮಂತ್ರಿಗಳು ಹೇಳಿದರು. ಈಗ ತಾಲ್ಲೂಕುಗಳ ಲೆವೆಲ್‌ನಲ್ಲಿ ಸ್ಪೆಡಿಯಂ ಕಟ್ಟುತ್ತೀರಾ ಎಂದು ಕೇಳಿದರೆ ಇಲ್ಲ ಎಂದು ಹೇಳುತ್ತಿದ್ದೀರಿ. ಶಹಬಾದ್ ಕ್ಷೇತ್ರ ೫೦-೬೦ ಸಾವಿರ ಜನ ಸಂಖ್ಯೆ ಇರತಕ್ಕ ನಗರ, ಕಾರ್ಮಿಕರ ನಗರ, ಸ್ಪೋರ್ಟ್ಸ್‌ಮೆನ್ ಇದ್ದಾರೆ. ತಾಲ್ಲೂಕು ಹೆಡ್‌ಕ್ವಾರ್ಟರ್ಸ್ ಅಲ್ಲ. ಈಗ ಎಲ್ಲಿ ನೆಸೆಸಿಟಿ ಇದೆ ಅಲ್ಲಿ ಕಟ್ಟಿಸಿಕೊಡುವ ಬಗ್ಗೆ ಯೋಚನೆ ಮಾಡುತ್ತೀರಾ ?

ಶ್ರೀ ಜೀವರಾಜ್ ಅಳ್ವ.—ಕಳೆದ ಸಾರಿ ಉತ್ತರ ಕೊಡುವಾಗ ಜಿಲ್ಲಾಮಟ್ಟದ ಕ್ರೀಡಾಂಗಣ ಕಾರ್ಯ ಮುಗಿದ ಮೇಲೆ ಮಾಡುತ್ತೇವೆಂದು ಹೇಳಿದ್ದು ನಿಜ, ಕಾರಣಾಂತರದಿಂದ ಹಣಕಾಸಿನ ತೊಂದರೆಯಿಂದ ಆ ಕೆಲಸ ಮುಕ್ತಾಯ ಮಾಡಿಲ್ಲ. ೧೯ ಜಿಲ್ಲೆಗಳಲ್ಲಿ ೧೧-೧೨ ಕಡೆ ಮುಗಿಸಿದ್ದೇವೆ. ಹಣಕಾಸಿನ ವರ್ಷದಲ್ಲಿ ೭-೮ ಕ್ರೀಡಾಂಗಣ ಕಾರ್ಯ ಮುಗಿಸಬೇಕೆಂದು ಪ್ರಯತ್ನ ಮಾಡಿದ್ದೇವೆ. ಮಾನ್ಯ ಶಾಣಪ್ಪ ನವರು ಹೇಳಿದ ಹಾಗೆ ಶಹಬಾದ್ ತಾಲ್ಲೂಕು ಕೇಂದ್ರ ಅಲ್ಲದೇ ಇದ್ದರೂ ದೊಡ್ಡ ಕೇಂದ್ರ ಆಗಿರುವುದರಿಂದ ಅವರೂ ಸಲಹೆ ಕೊಟ್ಟಿದ್ದಾರೆ, ಸ್ವಲ್ಪ ಹಣ ಪೂರೈಸಲಿಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಕೆ. ಬಿ. ಶಾಣಪ್ಪ.—ಯಾವಾಗಲೂ ಹಣ ಇಲ್ಲ ಎಂದು ಎಲ್ಲಾ ಡಿಪಾರ್ಟ್‌ಮೆಂಟಿನವರೂ ಹೇಳುತ್ತಿದ್ದಾರೆ. ಹಣ ಯಾವಾಗ ಬರುತ್ತದೆ ? ನಾವು ಯಾವಾಗ ಪ್ರಶ್ನೆ ಹಾಕಬೇಕು ಎಂಬುದನ್ನು ಹೇಳುತ್ತೀರಾ ?

ಶ್ರೀ ಜೀವರಾಜ್ ಅಳ್ವ.—ಜಿಲ್ಲಾ ಕ್ರೀಡಾಂಗಣ ಕಾರ್ಯ ೧೯ ಹಾಗೆಯೇ ಇದ್ದು ೧೧ ಕಂಪ್ಲೀಟ್ ಮಾಡಿ ತೋರಿಸಿದ್ದೇವೆ ಅಂತರ್ ರಾಜ್ಯ ಯುವ ವರ್ಷದಲ್ಲಿ ೩೫ ತಾಲ್ಲೂಕಿನಲ್ಲಿ ಮಾಡಿಕೊಂಡು ಇದ್ದೆವು. ಕಾರಣಾಂತರದಿಂದ ಆಗಿಲ್ಲ. ಸ್ವಲ್ಪ ಹಣ ಬಂದಮೇಲೆ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಬಿ. ಶಾಣಪ್ಪ.—೧೯೮೬-೮೭ ರಲ್ಲಿ ಮಾಡುತ್ತೀರಾ ?

ಶ್ರೀ ಜೀವರಾಜ್ ಅಳ್ವ.—ಸದಸ್ಯರ ಸಲಹೆಯನ್ನು ಪರಿಶೀಲನೆ ಮಾಡುತ್ತೇನೆ.